

गैंगरेप पीड़िता के घर आधी रात को हमला आरोपी और उसके साथियों की कस्टूट

गोपाल



cityreporter.bhopal@patrika.com

प्रदेश में महिलाओं पर अत्याचार के मामले लगातार बढ़ने के बावजूद पुलिस अपना रवैया बदलने को तैयार नहीं है। यही वजह है कि



जमानत पर छूटकर आए गैंगरेप के आरोपी ने सोमवार रात एक पीड़िता के घर पर हमला कर दिया। आरोपी और उसके साथियों ने पीड़िता के घर पत्थर फेंके, दरवाजे पर तलवारें मारी और मामला वापस नहीं लेने पर जान से मारने की धमकी देते हुए फरार हो गए। स्थानीय लोगों के भारी हंगामे के बाद कमलानगर थाना पुलिस ने प्रकरण दर्ज किया। उधर, हमले के बाद से ही पीड़ित परिवार दहशत में है।

सुनने को तैयार नहीं थी पुलिस

हमले से मची अफरातफरी से मोहल्ले वाले जमा हो गए। भारी तादाद से लोग रात में ही कमलानगर थाना पहुंचे और एफआईआर दर्ज करने को कहा। थाना स्टाफ ने बिना प्रकरण दर्ज कर लोगों को चलता करने की कोशिश की। जब लोगों ने हंगामा किया तो रात 12.30 बजे प्रकरण दर्ज किया।

ये है मामला

सुदामा नगर निवासी 14 वर्षीय किशोरी को मोहल्ले में रहने वाला नाबालिग और उसका दोस्त शकील 30 मई की शाम करीब छह बजे रास्ते से उठाकर ले गए और उसके साथ ज्यादाती की थी। दूसरे दिन महिला थाना पहुंची पीड़िता की शिकायत पर पुलिस ने दोनों के खिलाफ प्रकरण दर्ज कर उनको गिरफ्तार किया था।

रात में इस लोग खाना खाकर सोने की तैयारी में थे। अचानक लाइट चली गई। तभी बड़े-बड़े पत्थर खिड़की और दरवाजों पर फेंकने की आवाज आई। लगातार आ रहे पत्थरों के कारण हम लोग बुरी तरह से सहम गए। खिड़की से झांककर देखा तो आरोपी (नाबालिग होने के कारण नाम नहीं दिया जा रहा है) एक लड़के के साथ बाइक पर खड़ा था। जबकि चार लड़के उसके साथ थे। उन लोगों ने गाली-गलौज की और मामले वापस लेने को कहा। रातभर मोहल्ले के लोग हमारे साथ जागते रहे। हम मकान बेचकर शहर से जाने की तैयारी में हैं।

जैसा पीड़िता की मां ने बताया

रात में सूचना मिलने के बाद मैं घटनास्थल पर पहुंचा था। रात में ही तीन बार आरोपी के घर पर दबिश दी लेकिन नहीं मिला। उसके रिश्तेदारों के यहां भी तलाश कर रहे हैं।

आरडी भरद्वारा, सीएसपी टीटीनगर